

Editorjal

Meta jghaddi ż-żmien u l-festi jkunu għadew issib li dan il-ktejjeb biss jibqa' bhala tifikira dejjiema ta' dak li nkunu għaddejna minnu. Għalhekk il-Kumitat Festi Esterni ta' Corpus Domini u San Pawl kien ewlieni fil-hsieb tieghu li jibda sa mill-1977 jippubblika dan il-programm flimkien ma' taghrif dwar il-festi, l-armor, in-nar, il-Kollegġjata u l-Kazin San Pawl. Ipprovajna matul iż-żmien li nhallu dokumentazzjoni storika kif ukoll ta' tradizzjoni popolari fuq dak kollu li jmiss mal-parroċċa tar-Rabat. Illum meta wiehed iqalleb dawn il-kotba li jghoddu mad-29 wiehed żgur japprezza l-hafna xoghol li sar minn numru kbir ta' nies biex illum nistghu nġhidu dan.

Illum qed niproduċu ktieb imdaqas mimli ritratti hafna minnhom bil-kulur bi preżentazzjoni li tolgot l-ghajn. Dan lilna jagħmilna kburin li nistghu b'sodisfazzjon nġhidu li hrigna ta' rġiel kemm mal-qarreja kif ukoll ma' dawk li ta' kull sena jirreklamaw f'dan il-ktieb. Uħud minn dawn ta' l-ahhar ilhom għal snin twal issa ifittxu li jkollhom reklam f'dan il-ktieb għax jemmnu li barra li jkunu qed jigwadanjaw huma jkunu wkoll qed jġhinu biex din ix-xi haġa tant tajba tibqa' għall-ġid ukoll tar-Rabat.

Barra minn dan il-festi taghna llum igawdi wkoll mis-servizz tal-*website* u tar-Radju Pawlin li jkomplu jgħaqqu l-komunità tar-Rabtin Pawlini mxerrda mad-dinja kollha speċjalment fejn jiltaqgħu hafna emigranti Rabtin. Ma rridux ninsew


li barra dawk li jigu ta' kull sena għall-festa jeżistu oħrajn li minhabba xi raġuni jew oħra ma jistgħux jipparteċipaw b'mod dirett. B'dawn is-servizzi ta' kwalità nistghu niffacilitaw dan.

Matul din l-ahhar sena kompla l-hafna xoghol volontarju biex jitranga l-maħžen u jissewwa xi armor filwaqt li l-grupp tan-nar reġa' għal darb'oħra pprepara programm mill-aqwa. Għal dan l-ghan ittellghu attivitajiet ta' ġbir ta' fondi bhal ikliet, *barbecues* eċċ. Is-sajf li għadda kellna wkoll fostna ż-żjara ta' grupp kbir ta' Ġermaniżi mill-Bavarja u flimkien organizzajna *Octoberfest*. Dawn l-okkażjonijiet kienu suċċess dovut għal hafna xoghol li twettaq minn tant żgħażaġh, irġiel u nisa ta' kull età li hadu hsieb jarmaw, isajru, inaddfu eċċ. Benefatturi oħrajn ipprovdew dak li kien meħtieġ biex jittaffew l-ispejjeż. Fuq dan kollu taqraw aktar f'dan il-ktieb.

Inhoss però li minbarra li nawguraw lil xulxin il-festi t-tajba nahseb li wasal il-mument ukoll li nibdew minn issa nahsbu kif l-ahjar li niċċelebraw l-1950 sena mill-miġja ta' San Pawl fostna fl-2010. Min jiftakar iċ-ċentinarju ta' l-1960 jaf kemm ta' qabilnarnexxielhom jicċelebrawh bil-kbir. Nemmen li ahna kapaċi wkoll naghmlu l-istess però ma rridux inhallu għall-ahhar. Filwaqt li nringrazzjaw lil kull min ta sehmu speċjalment fil-produzzjoni ta' dan il-ktieb minn qalbna nixtiequ l-festi t-tajba lil kulhadd!

San Pawl Xbiehat Popolari fis-Santi

Ma' l-iżvilupp ta' l-istampar bdiet u mxiet id-drawwa li jigu stampati xbiehat ta' qaddisin li whud minnhom kisbu proprju l-popolarità tagħhom bit-tqassim ta' l-istess santi. Fost l-aktar suġġetti popolari fil-qasam tas-santi stampati hemm bla dubju il-Madonna taht id-diversi titli tagħha u Sidna Ġesù fi stadji differenti f'hajtu speċjalment fl-immagini tiegħu msallab. Imbagħad hemm diversi qaddisin li hafna drabi minhabba li ġew iddikjarati bhala protetturi ta' diversi kundizzjonijiet fil-hajja saru aktar popolari minn oħrajn. Fost dawn hemm Sant'Antnin, Santa Luċija, Santa Rita, San Ġużep ta' Copertino, San Rajmondu Nonnatu, Sant'Anna u San Ġwakkin u San Ġużep. San Pawl ukoll igawdi popolarità f'dan il-qasam iżda għall-kollezzjonisti tas-santi joffri sfida akbar sabiex wiehed isib numru ta' santi differenti.



B'qintra lejn l-Appostlu Msiżterna San Pawl
Dak li wellidna fi Kristu

Is-santi li hafna drabi nsibuhom fil-qies klassiku taghom ta' 6cm bi 11-il centimetru bdew jigu stampati fl-Italja. Dan jista' jkun dovut għall-fatt li l-kapitali ta' dan il-pajjiż ghadha sal-lum iċ-ċentru tal-Knisja Kattolika. F'dawn is-santi li qed nipproduċu minn kollezzjoni privata nistghu niehdu idea ta' l-ikonografija differenti ta' San Pawl kif insibuha fl-istess santi, li taqta' għal xi eċċezzjonijiet, instabu kollha f'Malta. Uhud minn dawn is-santi nsibu li jfakkru b'kitba fuq in-naha ta' wara ordinazzjonijiet ta' sacerdoti u patrijiet Maltin jew talbiet oħra b'invokazzjonijiet favur is-sliem u l-gid ta' Malta pajjiżna. Dan minhabba l-fatt li l-Appostlu Missierna San Pawl hu wkoll il-qaddis protettur ta' Malta.

Diffiċli ferm inkunu nafu d-data ta' meta ġew stampati dawn is-santi. Hafna drabi fuq wara nsibu biss id-data ta' l-imprimatur tat-talba stampata flimkien mal-firma tad-dinjitarju ekkleżjastiku li jkun approva l-istess talba. Però dan ma jfissirx li s-santa tkun ġiet stampata f'dik id-data. Madakollu l-kwalità ta' l-istampar tas-santa nnifisha jagħti hjiel ta' meta bejn wiehed u iehor oriġinat.

Madankollu wiehed ma jistax ma jitpaxxiex bil-ġmiel ta' whud minnhom u ma jaffaxxinax ruhu mid-differenzi f'dik li hi ikonografija, it-tipa ta' stampar u d-dekorazzjonijiet li jdawru dawn l-immagini.

Dawn huma whud mis-santi li qed nirreferu għalihom:

1. L-ewwel santa tmur lura għal nofs is-seklu tmintax. Hija fil-fatt inċiżjoni li turi lil San Pawl f'mument ta' talb bil-ktieb u s-sejg li huma sinonimi kwazi fis-santi u l-immagini kollha. Xogħol ta' Car Van Merlen.
2. Santa stampata fl-Italja.
3. Santa stampata bil-kulur. San Pawl jidher f'immagini popolari hafna. It-talba fuq wara hi miktuba bit-Taljan.
4. Santa Franciża b'immagini bil-kulur xogħol ta' P. Suisse.
5. Santa Taljana. Immagini popolari wkoll f'Malta. It-talba fuq wara ġgib id-data ta' l-1898.
6. Santa ċkejgna stampata b'żewġ kuluri biss. Fl-isfond fil-bogħod tidher il-Bażilika ta' San Paolo fuor le Mure f'Ruma. Din hi santa li tikkomemora l-25 sna mill-ordinazzjoni ta' Dun Karm Bezzina, Birkirkara 1947.
7. Santa Taljana li turi pittura popolari xogħol ta' Fra Bartolomeo. Tfakkar fuq wara l-ordinazzjoni ta' P. Mikiel Galea SJ f'Turin fl-1943.






8



9



10




11




12



13



14



15

8. Santa ohra Taljana li turi dettall minn mill-pittura deskritta f'numru 7. Ritratt ta' Alinari.
9. Santa Belgjana bil-kulur li turi lil San Pawl f'qagħda mhux tas-soltu jzomm skroll f'idejh. Hija stil art Nouveau u ġgħib id-data ta' l-1927.
10. Santa li turi l-konverżjoni ta' San Pawl stampata fl-Italja. Fuq wara fiha stampata talba bit-Taljan li ġgħib id-data ta' l-1938.
11. Santa li tixbah dik numru 5 li izda turi lil San Pawl bil-kulur u warajh il-bażilika tal-Vatikan. Fuq wara stampata talba bit-Taljan bid-data ta' l-1916.
12. Fost wahda mill-aktar santi interessanti u rari. Fuq wara bid-data ta' l-1903, stampata bil-kulur u turi lil San Pawl fil-pożizzjoni li għamlu Melkijorre Gafà fuq xtajta. Fuq wara tiegħu jidher il-ġifen waqt in-Nawfragju. Kurjuż il-fatt li din hi santa Taljana u t-talba fuq wara ma tirreferi mkien għal Malta izda titlob lil San Pawl biex jgħin lilna il-bnedmin fil-perikli u d-diffikultajiet li niltaqgħu magħhom fil-hajja.
13. Santa Franciża f'forma ta' bookmark. Hija stampata b'kulur wiehed.
14. Stampata f'Milan b'kulur wiehed u tixbah hafna lil numri 5 u 11.
15. Detall bil-kulur tal-pittura ta' Raffaello li tinkludi l-Madonna u Santa Cecilia fost ohrajn. San Pawl jidher qed jahseb. Din is-santa tikkommemora l-ordinazzjoni ta' Fr. J. Orr SJ f'Ruma 1944.
16. Santa bil-kulur tixbah lil numri 5, 11 u 14 stampata fl-Italja.






16



17



18




19

- 17. Santa Taljana bil-kulur li turi lil San Pawl quddiem bini Ruman iffirmata ZF. Fuq wara tikkommemora l-ordinazzjoni ta' Fr. Mario Scerri MSSP fl-1960.
- 18. Stampata fl-Italja wkoll u turi lil San Pawl quddiem il-Bażilika ta' San Paolo, Ruma. Fuq wara tikkommemora l-istess avveniment bħal dik numru 17.
- 19. Santa Taljana ohralituri lil San Pawl quddiem tliet nixxieghat ta' ilma, probabbilament jirreferu għat-Tre Fontane f'Ruma. Fuq wara tikkommemora l-ordinazzjoni ta' Dun Lawrenz Sciberras fl-1973.
- 20. Din is-santa turi wkoll lil San Pawl quddiem il-Bażilika ta' San Pawl f'Ruma. Fuq wara tfakkar il-ġublew tal-fidda tal-Kan. Amabile Camilleri fl-1959.
- 21. L-aħħar santa turi lil San Pawl tal-mużajk li jinsab fl-Abbazija annessa mal-Bażilika ta' San Pawl fejn jinsabu l-fdalijiet tiegħu sal-lum. Fuq wara tfakkar l-ordinazzjoni ta' Dun Karm Curmi f'Ruma 1984.



20



21

Lejla Maltija 2006

Fuq iz-Zuntier tal-Parrocċa

Il-Ġimgħa 23 u s-Sibt 24 ta' Ġunju

Ikun hemm kantanti popolari u ikel tradizzjonali Malti

Ser jintwerew il-logħob tal-'world Cup' fuq 'big screen'.

Dhul b'xejn

